

శ్రీ

భారతీనిగ మోపలక్షణము.

శ్రీకాశీస్థరాజకీయప్రధాన
సంస్కృతపాఠశాలా మహామహోపాధ్యాయ
చతుర్దశామరభాషా నిగమప్రతిజ్ఞాత
సర్వోకషసాహితీపాండితీ
నిరంతర నిరంకుశశక్తితా మహాధీరతా
చింతామణిధురంధర శ్రీమన్నానవల్లీకులపయోధ
రాకాకళాధర శ్రీగంగాధరశాస్త్రి
ప్రియాంఠేవాసి, గుంటూరుపురవాసి,
దేవాధిభాషానిష్ఠాత శ్రీమదేకాన్వయభిజాత
శ్రీ సీతారామశాస్త్రి ప్రణీతం బియ్యది.

కే. బి. కృష్ణారావుచే SLR 0825

గుంటూరు, వాణీముద్రాక్షరశాలయందు

ముద్రింపబడియె.

7439

శ్రీరస్తు.

ఉ. బాలురుసత్కళాగ్రహణః పాటవయుక్తసదంతరంగులై
 మేలువచించుతీర్థగుణః మేదురలక్షణులందుఁగూర్చిమై
 చాలనయప్రకారసునిఁసర్గవినిశ్చలతఁ సదాగుణా
 వాలము భారతీనిగమఁవాఙ్ముఖమియ్యది వేగఁహింపుడి.

చ. సుగుణవిశాలచిత్త పరిశోధితవృత్తు లుదారబోధకుల్
 మిగులదయాళుతఁగమలఁమిత్రులభంగినిమైత్రిఁబూనిమేల్
 నగలనుజూపుచుఁ గృతమఁనస్కుల బాలురకెల్ల భారతీ
 నిగమసువాఙ్ముఖంబు నెఱఁనేర్పనఁదెల్పుడి వేగఁహింపుడి.



ఇందు జీవాత్మస్థితిగతులు, విద్యల యావశ్యకత, చతుర్దశవిద్యల విషయప్రయోజనములనిరూపణము, ప్రాచీనయోగ్య మహామునుల తాత్పర్యము లివి సులభంబుగ సంక్షేపంబున గ్రహింపఁబడుఁ గాన భాషాభిలాషకు లేతదాస్తక్తమానసులగుదురుగాత. గుణములెంచి దోషములఁ తుమింతురుగాత.

బుధప్రత్యయభాషితము,

సహృదయభాషితము,

విధేయుఁడు,

ఏకా నీతారామశాస్త్రి.

క. కుచకోకమిధునకలితము

కచశైవాలాఘ్యవదనఃకంజము, హరికి
సుచర్మితపాత్రవాపిక
యచలాగతి, సారసంపదయనములిడుతఁ.

క. గుణసంతతమృదుముకుళము

మణికంకణజాతగణితమానమహంబు
ప్రణిధిప్రదరాంకదయా
గుణపాధోవిధిసుబంధుగురుమతి నెఱుఁ.

క. యశావన ముద్రాంకితగుణ

పావనము, మనోజతల్పభావనమును స
జీవనముప్రేమలతలకు
యశావనము, రసజ్ఞసౌభాగావనమిలలో.

క. శస్త్రసుమిత్రసగంధము

న్యస్తమహాదేవచరణనళినద్వయము
ప్రస్తుతవసుసతదక్షిణ
హస్తము, సుపరిగ్రహవిహస్తముదలఁతు.

క. ధనబంధురయఃకర్మలు

జవసన్నతభంగిగలుగసంతుఁడుమదిలో
దనయాతృభారతీపతి
గననేర్చిన, వానిపగిదిగణియింతుధర॥

ఓమ్.

గణేశాయనమః.

న వ ర త్న ము లు .

మత్త. గండ శైలతులా ౭౭లయా ౭మల గండ మండలనిస్సర
ద్దానవారిసుగంధసంగత భృంగమండలమండితం
చండభండజనా ౭తిఖండన పండితంధృతకుండలం
వక్రతుండముపాశ్రయే సుబృహత్పిచండమఖండితం.

(2) విఘ్నపర్వతమర్కదారణ కర్మహూర్వహదృగ్లహ
సర్వపూర్వసుపర్వపుగవ వర్గగర్వవిచూర్ణ కం
ఊర్వశీముఖగీర్వర స్తుత మూర్తదుర్గతిచర్వకం
శర్వసూనుమఖర్వశర్మద మర్చయామిగజాననం.

(3) నాగరాజకృతా ౭౭యతా ౭మల యజ్ఞ సూత్రవిరాజితం

(1) నాగరాజవిల్లోలలోచన కైరవామృతధీధతిం

నాగరాజసమృద్ధని స్తుల సంపదర్పణదక్షిణం

(2) నాగరా ౭౭జహరంశ్రయేమహి నిలలోహిత బాలకం.

(4) తారణాయభవోధధేరస వారణాయవిష్టత తేః

దారణాయసునిర్దయంబహు దారుణా ౭హితసంత తేః

సారణాయచదుర్గియాంకరుణామయంశరణాగతే

వారణా ౭౭ననమాశ్రయే ౭తరుణా ౭రుణా ౭రుణవిగ్రహం.

(1) నగరాజస్యాపత్తం నాగరాజఃపార్వతీ॥

(2) నాగరాణామాక్షేద్యద్దస్యహోనివారక స్తం.

- (5) బుద్ధసిద్ధిక రాఽబ్జలాలితః చారుచామరవీజితం
 బుద్ధివృద్ధికరం సురాఽసురః సేవితాంఘ్రిసరోరుహం
 గృద్ధిశుద్ధివిథాయినంధనః ధాన్యసంతతిదాయినం .
 విద్ధిచిత్తే? రయాద్ధితంప్రణః మద్ధితంగణపంగతిం.
- (6) భవ్యభూషణభారభాసురః రత్న భాభరితాంగకం
 ఫాలభాగవిశేష భాస్వరః శర్వరీశ్వరశోభితం
 భారతీపతిభావగర్భితః భాషిత స్తుతవై భవం
 భాగ్యలభ్యపదాంబుజంహృది భావయామి భవాత్మజం.
- (7) ఇందుచందనచంద్రశీతలః కీర్తిసుందరమందిరం
 నమ్రమందజనాతిమందిమః భక్షణాదివత్తుందిలం
 నందనందననందనాధిపః పూజ్యముందురువాహనం
 స్కందబంధుమనిందితేందిరః మేమితాదురితాపహం
- (8) మోహసంతమసంతతంహృది సంతతంకరుణావశాత్
 సహారంతమనంతసమ్మదః సంతతిప్రతిపాదకం
 అంతకాంతకకాంతసంతతిః చూళిగోహితకంనృణాం
 భూరిదంతమదంతమాపదః మేకదంతముపాస్మహే.
- (9) రామశాస్త్రివినిర్మితంశుభః వర్ణ రత్న విరాజితం
 పద్మమాల్యమిదంగుణోజ్వలః మాదరాత్పురణోఽర్చితం
 లుంతితాహిత! నీలకంఠజః దేవరాజకృత స్తుతే?
 కుంతితాఖిలవిఘ్నకంటకః కంఠభూషణమస్తుతే. శ్రీ.శ్రీ.

శ్రీరస్తు.

ఓం శ్రీవిష్ణువల్లభాయనమః.

భారతీ విగమోపలక్షణము.

త్రిపదా॥ ఓం॥ జీవరత్నమయోదాతీ మాతృవిద్యాంచ ధీ
మహి । శక్తింయానఃప్రచోదయాత్॥

ఉ॥ శ్రీసుమనోమనోగమను జెన్నుగమారువచించు చిల్కచే
బాసలుకూడ పల్కబడు పాటవముగలుగంగ, సౌరభో
ల్లాసతరంగిణీమునుగ లాలితస్వచ్ఛపదాస్పదంబుగా
జేసినతుల్, నుతింతునవని బుధుల సకలావతంసుల॥

సకలకలాకలాపసువిలాసలాలితంబగు నివ్వపులాతలంబు
న లోకోపకార ధర్మకర్మముల నాచరించు తపోధనులు, శ్రు
తిస్మృతివిహితాచారవంతులగు కోవిదులు, సకలతాకికాతాకిక
నయాచారవర్మ ధురీణులు, సకలవ్యాపారజయలాభవంతులగు
శ్రీమంతులు, హలాదిజీవనయోగక్షేమపరులగు కృషికారులు
ను, మహాపాతకోపపాతకాపహరణ సమర్థులగు పుణ్యతీ
ర్థక్షేత్రంబులు, వివిధవగధజాలరూఢంబులగు తుంగధరాధ
రంబులు, పశుపతంగ భృంగాదుల జీవనాధారంబులగు కాం
తార ప్రదేశంబులు, నవరత్న పంచలోహాది ఘనీభూతంబుల
గు మహా ఖనీజాతంబులు నిల్లు చరాచర రూపంబు లెల్ల
లోకయాత్రాపరులకు గోచరంబులగుట యెల్లవారికిఁ దెలియ

వచ్చుచున్నవి గదా. వ్యాసవశిష్ట భృగు నారద సనత్కుమారాది తపోధన గరిష్ఠశిష్ట మహాజనులు పరమేశ్వరాజ్ఞానుసారమున రూపాంతరములు వహించి లోకవేదస్థితి ప్రవృత్తులకై నియుక్తంబులగు మహాధికారతంత్రములచే జగంబునకు హితోపదేశపాండిత్యమున మహాపాపకారంబులఁజేయుటంబట్టిగదా లోకయాత్ర ప్రవర్తింపఁజేసి. వారువారి సంప్రదాయకృతకృత్యములు విధితంతు విచ్ఛేదము గావింపక యాచరించుచున్నవారయి, యాత్మానాత్మాదిసదసద్విచారపూర్వకంబుగ వ్యవహరించి, సద్గతి ప్రతిపాదక వివేకమాంగముల ననేక ప్రకారములుగ సాధనోపాయంబుల బోధించి, యాత్మవిద్యాస్వరూపము ప్రదర్శింపఁజేసినవారైరి. ఇదియె పరమగమ్యాస్పదమనుచు వితుచ్ఛంబులు త్యజించి స్వచ్ఛగుణపదార్థంబుల నిర్వేశించుచున్నవారై కృతమతులు త్రికరణశుద్ధి పూర్వకంబుగ బరమానంద రసమాస్వాదించుచున్నవారలు. లేనిచో నంధలాంగూలనయంబున దుర్జాతకూపాధికారముల విహరించుచు దరినుద్గమింపలేమింజేసి సకలావస్థల దుఃఖమునే యనుభవింపవలసివచ్చెడినిగద. ఆత్మకంటఁ బ్రియతరంబగుద్రవ్యము, విద్యకంటఁ నధికతరసుఖకరంబగు సాధనము లేదనుటస్పష్టము. లోకంబున నీచ కాకంబు సహితము నిజనీడ నివాసముచేయుచున్నచో నిబిడస్వానందము పొందుచున్నయది కాని, లేనిచో నయ్యది తుంగమహాసాధాగ్రముననున్నను గరుడాయితంబగునా? అయ్య దగుటంబట్టి యిట్టి యాత్మవిద్యాఫలంబు పుణ్యకర్మపరిపాకంబునఁగాని పొందుట యసాధ్యంబు.

“యథావృక్షస్యసంపుష్పితస్య దూరాద్గంధోవాత్యేవం
పుణ్యస్యకర్మణో దూరాద్గంధోవాతీ యథాఽసిధారాంకర్తేఽ
వహితామవక్రమే యద్యువేయనేహవా విహ్వయిష్యామిక
ర్తం పతిష్యామిత్యేవ మమృతాదాత్మానా జగుప్సేత్.”

లోకమునందు నుద్యానవనాదుల సంవికసిత పరిమళపు
ష్పంబులుగల వృక్షముయొక్క సురభిశము వాయుసహాయం
బున దూరదేశమునుండి యెట్లుగొట్టుచున్నదో, యట్లే పుణ్య
కర్మవాసనయు దూరస్థమనుష్యులొకంబుననుండి యూర్ధ్వలో
కంబున సంక్రమించెడిని. మరియు నొకానొక నైపుణ్యశాలి
యగాధంబగు గర్తంబునఁ బ్రసారితంబగు నసిధారపై గమనిం
చినచో నత్తటి “దృఢముగా నసిధారపై నాచరణము స్పృశిం
చిన ఛేదించుకొనిబోవునుగదా లేక దానినంటక ప్రక్రమించి
న సగాధగర్తపాతముసంభవించునుగదా. అప్పుడు విహ్వలాం
గుడ నయ్యెదను.” అని నివిద్విధంబున నాతండు విచారించు
ను. అట్లే పాపమును బ్రకటముగాఁజేసిన లోకమున నిందితుఁ
డగును. అప్రకటముగాఁజేసినను నరకపాతము సంభవించునని
పురుషుండు పాపంబునుండియు మోక్షప్రాప్తినింబట్టియుఁ దన
యాత్మను జగుప్సచేయవలయు. ఇట్లు పుణ్యము జ్ఞానసాధనం
బగుట ప్రశస్తము. పాపము జ్ఞానప్రతిబంధకమగుట నిందితము.
కాబట్టి సముచితపరిరజాల మావహిల్లినప్పుడే జీవునకు నట్టి
పుణ్య మాచరించుట క్రమముగ సద్గతిప్రాప్తికి హేతునయ్యెడి
ని. జీవకోశమున నిశా, పింగళా, సుషుమ్నా, సరస్వతీ, గాం
ధారి, హస్తజిహ్వ, కుహూ, పూషా, యశస్వినీ, చారణాఽ

లంబుసా, విశ్వా, శంఖినీ, పయస్వినులను నీ పదునాలుగునాడులు ప్రాణవాహినులై, జ్ఞానకర్మేంద్రియవ్యాపారములకు గుణగ్రాహకములుగ నుపయోగింపబడినవై, ప్రతిష్ఠింపబడినవి. అందుఁ జంద్రదేవతాకము రజోగుణప్రధానంబునగు నిలానాడియు, సూర్యదేవతాకము తమోగుణప్రధానంబునగు పింగళానాడియు, వాయు (విష్ణు) దేవతాకము సత్వగుణప్రధానంబునగు సుషుమ్నానాడియు నియ్యవి బ్రహ్మద్వారమున నాశ్రయించుకొనియుండెడి. తామరమొగ్గవలె. నగ్రమునందు రంధ్రముగలిగి యథోముఖంబై, నాభి కూర్థ్వముననుండెడు సంగుప్తమాత్ర పరిమిత హృత్పుండరీకము బ్రహ్మనివాసస్థానముగ నున్నయది. పితృలోకప్రాప్తిహేతుభూతంబులగు సత్కర్మలుచేసినవారిని యజ్ఞాదిపుణ్యకర్మలుచేసినవారిని, నుచ్చాస్వసవిశ్వాసముల కాధారభూతంబులగు నియ్యిలాపింగళానాడులు, మూలాధారంబుననుండి వెడలి హృత్పుండరీకవామదక్షిణభాగంబుల శిరమందుండు సహస్రారచక్రమునాధారముచేసికొని, పితృయాన దేవయాన సంజ్ఞకంబులై, చంద్రవహ్ని మండలముల వ్యాపించి భూమాదిమార్గముగ, నర్చిరాదిమార్గముగను పితృలోక దేవలోకములఁ జెందునటులఁ జేయును.

మఱియు సర్వప్రపంచాత్మక పరంజ్యోతిస్వరూపియగు బ్రహ్మ సుషుమ్నానాడియందు నివసించెడిని. ఇయ్యది శుద్ధ బ్రహ్మమునకు రూపాంతరములుగనుండెడి సూర్యచంద్రాగ్ని పరమేశ్వరులకును, పంచభూతంబులకును, చతుర్దశలోకంబులకును, దశదిక్కులకును, కాశ్యాది ధర్మక్షేత్రములకును, సప్త

సముద్రములకును, మేఘాద్విపర్వతములకును, రత్నాది శిలలకును, స్తబ్ధద్విపములకును, గంగాది నదులకును, వేదశాస్త్రములకును, చతుష్టస్థివిద్యలకును, బ్రాహ్మణాది జాతులకును, అకారాది వర్ణోదాత్తాది స్వరములకును, స్తప్తకోటి మహామంత్రములకును, సత్వరజస్తమోగుణంబులకును, మహాదాచతుర్వింశతి తత్త్వములకును, తేత్రజ్ఞజీవప్రాణాదినాగాదివాయూపవాయుప్రభృతి సమస్తప్రపంచమునకు నాధారంబుగనున్నయది. బ్రహ్మలోకప్రాప్తిహేతుభూతదహరాద్యపాసనలజేసినవారిని నియ్యది మూలాధారంబునుండివెడలి సూక్ష్మరూపమై బ్రహ్మదండద్వారముజొచ్చి బ్రహ్మరంధ్రమూలముగ సూర్యమండలమువరకు వ్యాపించి బ్రహ్మలోకమును గలుగజేయును. అయ్యదిగాన నింతకును సత్కర్మములాచరించువారికి నెవ్విధంబుననైనను సద్గతిగలుగుట యెరియవచ్చెడిని. మఱియు జీవుఁడు హస్తీమశ కాది నానావిధదేహంబులందు స కోచవికాసంబులచే సంచరించుచున్నవాడై హృత్పుండరీకమందుండి యంగుష్ఠమాత్రుండని వ్యవహరింపఁబడుచున్నాఁడు. ఇంటియకాక, భాస్కరుఁడు స్వమండలప్రకాశమునకై దీపాద్విప్రకాశము నెట్లపేక్షింపఁడో, యట్లే వస్తుస్ఫీరణ శబ్దధ్యానాభివాదాది క్రమనియమనంబులకై మనోపేక్షగలిగినను, జీవుఁడు చేతనుడుగాన స్వాత్మవిద్యానందముకై యన్యసాధన మపేక్షింపక యుండును. మఱియు జీవుఁడు తేత్రకళత్రాదుల నుపభోగవిషయంబుల సంకల్పాహంకారములతోడను, లయోదయరూపంపగు బుద్ధిగుణంబుతోడను, నాత్మగుణంబగు స్వయంప్ర

కాశముతోడను, నాడులందు నిరాటంకముగ సంచరించుటకు నతినూత్నుఁడై పరమాత్మకంటె నికృష్టుండయ్యెడిని. ఈజీవాత్మకు స్వస్వామిభావసంబంధము కర్మనిమిత్తంబగుటంబట్టి సుఖదుఃఖరూప పుణ్యపాపలక్షణ కర్మఫలానుసారంబున నానాదేహంబుల సదసద్యోనియోగభవంబులు గలుగుచున్నవి కర్మములకు నధిష్ఠానము, కర్త, కరణము, చేష్ట, దైవ మను నియ్యవి పంచహేతువులు కాన జీవుఁడు ముఖ్యప్రాణాధిపతియై, సేంద్రియమనస్కుఁడై, విద్యాకర్మ పూర్వప్రజ్ఞాపరిగ్రహములు కలవాఁడై దేహమువదలి దేహ తరముగ్రహించుచున్నాఁడు. తత్తద్దింద్రియాధిదేవతలు తత్తజ్జీవులకుఁ దత్తదదృష్టంబునఁ దత్తత్కర్మఫలభోగముల నాకర్షింపఁజేయుచున్నవై, ప్రకృతి గుణాంబునఁ దత్తత్కృత విధివశంబునను, బరావరలోకానుభవంబులు గలుగఁజేయుచున్నవై, కర్మపరిపాకంబునను గాలవశంబునను గ్రమముగ సద్గతినిబొందిపఁజేయుచున్నవి. అయ్యంగ దేవతలఁ దనప్రత్యయవిధిని లోబఱుచుకొని సద్గతికై పాటుబడుచు నాత్మవిద్యను సంపాదించి యాత్మవిద్యాపరమానందము పొందు సాధుయువజీవరత్నముయొక్క భాగధేయ మేరికి గణింపఁదరము? కాన నివ్విధంబున నాత్మవిద్యకలుగుటయే జీవునకు సద్గతిలభించుటకదా. సాధనోపాయంబులు లేనిచో నట్టి యాత్మవిద్య దుర్లభముకాన,

శ్లో॥ శాస్త్రసజ్జనసత్కార్య సంగేనోపహతై నసాం

సారావలోకినీబుద్ధి ర్జాయతేదీపకోపమా॥

శాస్త్రాదివిద్యల పరిచయంబునను, సజ్జనసాంగత్యము నను, సత్కర్మకాండయోగంబునను, కలుషరహితాత్మకు సారముగ్రహించుబుద్ధి దీపికవలెఁ జేజరిల్లెడిని. లోకవేదస్థితి విధిహేతుభూతంబగునదియు, సర్వదేవర్షి లోకవృత్తవ్యవహారయోగ్యంబగునదియు, నాత్మజ్ఞానముగలుగజేయునదియు, సకలానందకరంబును, నీ హిందూవసుంధరాధేనుకా భద్రముద్రా భరణంబును నగు నమరవిద్య జగంబునంగల్గు నెల్లవిద్యలకు మూలంబగుట యెల్లరకు విశదంబేగదా. అట్టివిద్యను బరిపాలించు లోకాధిపతిభాగ్యంబు లెక్కింప నశక్యమయ్యెడి. అయిన నీలోకంబున నియ్యమరవిద్యాశక్తికి నాద్యవృత్తకాలానుగతిని ప్రాసదర్శనమున వ్యవదేశమాత్రము కాఁగలదని శంకింపవలదుగాని, తద్గుణసారమతులకు నట్టి విద్యాప్రభావము గానంబడియెడి.

చ. అగణితదీర్ఘ సల్ల సదఃపాంగతరంగితలోచనంబులన్

విగళితనీరజాలపదఃవీక్షణగాఁగమనోజ్ఞ వాణి, ము

జ్జగముల నేలుపంచశరుఃసాయక మెంచుఁజొరంగదందునన్

సుగమముప్రేమలక్షణముఃసాంపుగవాటిలు నెల్ల భంగులన్.

ఉ. నెచ్చెలినింద్యజించి, నిజఃనీడముఁగానఁగ లేమి, నిచ్చులున్

ముచ్చటలాడజాడ, తనఃమోము, చలింపవసంతదూతమున్

ముచ్చు, నిజాక్షుగోచరనిఃరూఢిని, దానినిఁబట్టలేమి యే

హెచ్చగుఁ బ్రేమలక్షణముఃహిందువుమాధపుఁడెంచిమెచ్చెడిన్.

కాబట్టి యట్టి సారావలోకనబుద్ధిని సంపాదించుటకు విద్య యావశ్యకమైనది. భాషాభిలాషకులకుఁ బూర్వవాసన లేకపోయినను, గుణానుబంధ బంధురప్రతిభాకలాపములేకపోయినను, శ్రుతయత్నముల నుపాసింపఁబడుచున్నదై, భారతీ మహాదేవి వినతాత్ముల నిక్కముగ నెక్కరణినైన ననుగ్రహించును. కాన నీ భారతీనిగమోపలక్షణమున సంక్షేపంబుగ నిగమోపనిగమాది నిరూపణవిషయంబుల యథామతిఁ దెలియఁజేయంగోరి యిందు న్యూనాధికగుణదోషంబుల ధీరశిఖామణులు క్షమించుదురని ప్రార్థించుచున్నాడను.

శ్రీరస్తు.— లోకంబున గాయత్రీవేదమాతకుమించిన పరదేవతయు, నిగమమునకుమించినపరవిద్యయు లేదనుటస్పష్టము. “త్రయిమయనునామము ఋగ్వ్యజుస్సామంబుల కభిహితము. అందు నష్టాదశవిద్యలు వివక్షితంబులు. వేదములు ఋగ్వ్యజుస్సామాధర్వంబులని చతుర్విధంబులు. శిక్ష, వ్యాకరణము, జ్యోతిషము, ఛందస్సు, నైరుక్తము, కల్పంబను నీ యారువేదాంగములు. పురాణములు, న్యాయము, మీమాంస, ధర్మశాస్త్రము లివి యుపాంగములు. అందు నుపపురాణములు పురాణంబుల, వేదేశికశాస్త్రము న్యాయంబున, వేదాంతము మీమాంసయందున, నుహాభారతరామాయణాదులు, సాంఖ్య పాతంజల పాశుపత వైష్ణవాదులును, ధర్మశాస్త్రంబుల సంతర్గతంబులు. ఇవి యన్నియు సమ్మేళించి చతుర్దశవిద్యలు నాఁబడు.

శ్లో॥ పురాణన్యాయమీమాంసా ధర్మశాస్త్రాంగమిత్రితాః
వేదాఃస్థానానివిద్యానాం ధర్మస్యచచతుర్దశః॥

ఇయ్యవి చతురుపవేద సహితంబులై యష్టాదశవిద్యలయ్యెడిని. ఆయుర్వేదము, ధనుర్వేదము, గాంధర్వవేదము, అథశాస్త్రమును నివి యుపవేదములు. పూర్వోక్తంబులెల్ల త్రయీనామంబున నుపన్యస్తములు. ఆస్తికులకెల్లరకు భువనస్థ సమస్తశాస్త్రప్రస్థానంబు లివియె యాదరణీయంబులు. మఱికొందఁ జేక దేశికులనుకూలికులయ్యెదరు. కాని నాస్తిక ప్రస్థానాంతరములు వేరుగా గణింపఁబడుటంజేసి శూన్యవాదంబున మాధ్యమికులయొక్కయు, క్షణికవిజ్ఞానమాత్రవాదంబున యోగాచార్యులయొక్కయు, జ్ఞానాకారానుమేయక్షణిక బాహ్యధావాదంబున సాత్రాంతికులయొక్కయు, ప్రత్యక్షులక్షణక్షణిక బాహ్యధావాదంబున వైభాషికులయొక్కయుఁ బ్రస్థానాంతరములు మ్లేచ్ఛాది ప్రస్థానములవలె వేదబాహ్యంబులు పరంపరా యోగమునఁ బురుషార్థముల కనుపయుక్తంబులుగాన యిందు నుపేక్షణీయంబులు. ఇట సాక్షాద్యోగంబునఁ బరంపరా యోగంబుననైనఁ బురుషార్థోపయోగకరములగు ప్రస్థానములు ప్రదర్శితంబులు. బాలురసుఖబోధకై సంక్షేపముగఁ దద్రూపఫలభేదంబు లిందుఁ జూపఁబడిని.

వేదములు:—వేదంబున నష్టారుషేయంబయ్యు ధర్మబ్రహ్మ ప్రతిపాదకంబగు ప్రమాణవాక్యము. అది మంత్ర బ్రాహ్మణరూపంబగు మంత్రము లనుష్ఠానకారకభూతములు ద్రవ్యదేవతా ప్రకాశకంబులు. అయ్యవి ఋగాది త్రివిధంబులఁ బాదబద్ధంబులై గాయత్ర్యాది ఛందోవిశిష్టంబులగు బుక్కులు “అగ్నిమీశే” ఇత్యాదులు. అవియె గీతివిశిష్టంబులు సామ

ములు. తదుభయలక్షణములు యాజుషంబులు. “అగ్ని దగ్ని విహరేత్” ఇత్యాది సంబోధనరూపంబులగు నిగదమంత్రములు కూడ యుజారంతర్గతములు.

బ్రాహ్మణము :—ఇది విధిరూపము, అనువాదరూపము, తదుభయలక్షణంబని త్రివిధంబు. శబ్దభావనంబు విధియని భట్టమతము. నియోగంబై విధియని ప్రాభాకరసమ్మతము. ఇష్టసాధనతావిధియని తార్కికాదుల యిష్టంబు. ఉత్పత్త్యధికారవినియోగప్రయోగంబులనివిధి చతుర్విధంబు. అందుఁ గర్మస్వరూప మాత్రమును బోధించునది యుత్పత్తివిధి. “ఆగ్నేయోఽష్టకపాలోభనతీ” త్యాది. సేతికతన్యతాకము యాగాదికరణఫల సంబంధమును బోధించునది యధికారవిధి. “దర్శవూణమాసాభ్యాం స్వగ్గకామోయజేత” ఇత్యాది. అంగసంబంధమును బోధించునది వినియోగవిధి. “ప్రహిభిర్యజేత, సమిధోయజతి” ఇత్యాది. సాంగప్రధాన కర్తృక్యమును బోధించునదియు నుక్తవిధిమిశ్రమరూపంబగునది ప్రయోగవిధి. శ్రౌతము, కల్ప్యంబని చెప్పంబడును. గుణాధావిభాగంబునఁ గర్మ స్వరూపము ద్వివిధము. అందుఁ గ్రతుకారకంబుల నాశ్రయించి విహితంబగు గుణకర్మ చతుర్విధంబు. ఉత్పత్తి, ఆప్తి, వికృతి, సంస్కృతి. “వసంతే బ్రాహ్మణోఽగ్నినాదధీత, యూపంతక్షతి.” ఇచ్ఛేటనాధానతక్షణాదులచే సంస్కారవిశేషవిశిష్టంబులగు నగ్నియూపాదులయుత్పత్తి. “స్వాధ్యాయోఽద్యేతవ్యః, గాంపయోద్ధి”. ఇటనధ్యయనదోహనాదులచే విద్యమానస్వాధ్యాయపయః ప్రభృతులప్రాప్తి. “సోమమభిషు

ణోతి, ప్రీహీనవహంతి, ఆజ్యంవిలాపయతి” ఇయ్యేడనభిషవా
 వఘాతవిలాపనంబులచే సోమాదుల వికారము. “ప్రీహీప్రా
 త్తుతి, పత్స్యవేక్షతే” ఇందునఁ బ్రోక్షణావేక్షణాదులచేప్రీహ్య
 ది ద్రవ్యముల సంస్కారము. క్రతుకారకముల నాశ్రయింప
 క విహితంబగు నర్థకర్మయంగము, ప్రధానంబని రెండువిధ
 ములు. అన్యార్థమంగము. అనన్యార్థము ప్రధానము.
 సన్నిపత్యోపకారకము, ఆరాదుపకారకంబనియంగము ద్వీవి
 ధము. అందుఁ బ్రధానరూప నిర్వాహకము ప్రథమము. ఫలో
 పకారి ద్వితీయము. ఇటుల సంపూర్ణాయుక్తంబగు విధిప్ర
 కృతి. వికలాంగయుక్తంబు వికృతి. తదుభయ విలక్షణము
 దర్శింపఁజూచును. ఇవివిధాబున నన్యము లూహ్యములు.

అనువాదము :—ప్రాశస్త్యనిందాలక్షణలచే విధిశేష
 భూతంబగు వాక్యము. గుణవాదము, అనువాదము, భూతా
 ధావాదంబని త్రివిధంబు. ప్రమాణాంతరముల విరుద్ధార్థ
 ముల బోధించునది గుణవాదము. “ఆదిత్యోయాపః” ఇత్యా
 ది. ప్రమాణాంతర సిద్ధాధాములబోధించునది అనువాదము.
 “ఆగ్నిహిమస్యభేషజం” ఇత్యాది. ప్రమాణాంతర విరోధంబు
 నఁ బ్రాప్తిరహితార్థంబుల బోధించునది భూతాధావాదము.
 “ఇంద్రోవృత్రాయ వజ్రముదయచ్ఛత్” త్రివిధంబులగు నర్థ
 వాదములు సమానవిధిస్తుతిపరంబులయ్యు దేవతాధికరణనయం
 బునన్వార్థంబున భూతాధావాదములకుఁ బ్రామాణ్యంబు
 దోచెడిని. ప్రామాణ్యమన నబాధితాజ్ఞాతజ్ఞాపకత్వము. అయ్య
 ది బాధితవిషయంబు జ్ఞాతజ్ఞాపకంబును గాన గుణవాదమను

వాదమును బట్టఁ జెల్లదు. భూతార్థవాదము స్వాధ్యాయము
తాత్పర్యరహితమయినను నౌత్సాగిక ప్రామాణ్యమునకు వి
ఘాతంబు కానేరదు.

విద్యర్థవాద విలక్షణము వేదాంతవాక్యము.—ఇయ్య
ది యజ్ఞతజ్ఞాపకంబయ్య ననుష్ఠానా ప్రతిపాదకముగాన విధిభి
న్నంబు. స్వయంపురుషార్థ పరమానందాత్మక బ్రహ్మమందు
స్వాధ్యాయన నుపక్రమోపసంహారాది షడ్విధతాత్పర్యలింగ
ములుకలుగుటచే స్వయంప్రమాణభూతమై, సర్వవిధుల నంతః
కరణశుద్ధి వ్యాపారంబున స్వశేషత్వము లేమింజేసి, యను వా
దంబు కానేరదు. దానింబట్టి యుభయ విలక్షణంబు వేదాం
త వాక్యము. మఱియు నెక్కయెడ నజ్ఞతజ్ఞాపకత్వమాత్రం
బున విధిపరరహిత ప్రమాణ వాక్యంబుననుభూతార్థ వాదం
బగునని వ్యవహరింపఁబడుట దోషంబుకాదు.

కర్మకాండ బ్రహ్మకాండాత్మకంబగు వేదము పురుషార్థ
కారణము. ఇయ్యది ప్రయోగత్రితయంబున యజ్ఞనిర్వాహార్థ
మై ఋగాదులచే భిన్నంబు. అందు ఋగ్వేదమున హోత్రప్ర
యోగము, యజుర్వేదంబున నాధ్వర్యప్రయోగము, సామ
వేదంబున నౌద్గాత్రప్రయోగము. బ్రహ్మత్వయాజమాన ప్ర
యోగంబు లిందంతర్గతములు. అధర్వవేదము యజ్ఞానుపయు
క్తమై శాంతికపాష్టికాభిచారికాది కర్మప్రతిపాదకంబుగాన, న
త్యంత విలక్షణము. ఇట్లు ప్రవచనభేదంబునఁ బ్రతివేదంబు భి
న్నభిన్న శాఖలయ్యెడిని. కర్మకాండంబున వ్యాపారభేదమున్న

ను బ్రహ్మకాండమున సర్వవేదశాఖ లేక రూపంబగుటంబట్టి ప్రయోజనభేదమునఁ జతుర్వేదములు భిన్నంబులు.

శిక్ష :— ఉదాత్తానుదాత్తస్వరిత ఘటితంబుల హ్రస్వ దీఘశ్లుతాది విశిష్టంబుల స్వరవ్యంజనాత్మక వణంబుల సముచ్చారణ విశేషజ్ఞానము దీని ప్రయోజనము. లేనిచో మంత్రముల కనర్థఫలము. తదుక్తము —

శ్లో॥ మంత్రోహీనః స్వరతోవర్ణతోవా |
మిథ్యాప్రయుక్తోన తమధమాహ |
సవాగ్ధ్వజోయజమానంహినస్తి
యథేంద్రశత్రుః స్వరతోఽపరాధాత్ ||

సర్వవేదసాధారణంబగుశిక్ష “అధశితౌంప్రవత్స్యామి” ఇత్యాద్యేకాదశకండికాత్మకము పాణినిభగవానునిచేఁ బ్రకాశింపఁబడియె. ప్రతివేదశాఖంబు భిన్నరూపంబు లగుటంబట్టి ప్రాతిశాఖ్య సంజ్ఞితమగునది యన్య ముని ప్రకటితంబు.

వ్యాకరణము :—వైదికపదసాధుత్వ జ్ఞానంబున నూహాదికంబు దీని ప్రయోజనంబు “వృద్ధిరాదైచ్ఛ” ఇత్యాద్యష్టాధ్యాయాత్మకంబై మహేశ్వర ప్రసాదమునఁ బాణినిమునివర్యునిచేఁ బ్రకాశితంబయ్యె. తదుపరి కాత్యాయనమునిచే వాటికముపతంజలిచే భాష్యమును రచింపఁబడియె. ఇయ్యది త్రిముని వ్యాకరణ ముమామహేశ్వరమనంబడి వేదాంగమయ్యెడిని. కౌమారాది వ్యాకరణములు తొలిక ప్రయోగ మాత్రజ్ఞానార్థంబులు.

నిరుక్తము :—శిక్షావ్యాకరణంబుల వర్ణోచ్చారణపద సాధుత్వజ్ఞానము గలుగఁజేసి వైదిక మంత్రపదంబుల యర్థజ్ఞానముపేక్షించి తన్నిమిత్తము “సమామ్నాయః సమామ్నాతః సవ్యాఖ్యాతవ్యః” ఇత్యాది త్రయోదశాధ్యాయాత్మకము యాస్కమహామునిచే రచింపఁబడియె. మంత్రములయనుష్ఠేయాశ్చ ద్వారంబునవాక్యార్థజ్ఞానము, కరణము, పదార్థజ్ఞానాధీనముగాన మంత్రార్థజ్ఞాన నిమిత్తమై నిరుక్త మవశ్యమపేక్షితంబు. లేనిచో ననుష్ఠాన మసంభవమయ్యెడి, “సృణ్వేవజర్ఘరీతుర్ఘరీ” త్యాద్యతిదురూహంబుల ప్రకారాంతరార్థజ్ఞానమసంభావనీయమయ్యెడిని. అందు నామ మాఖ్యాతముపసగము నిపాతంబను సీ చతుర్విధంబులగు పదజాతంబుల నిరూపించి వైదికమంత్రపదార్థంబులఁ దెలియఁజేసి, వైదిక ద్రవ్యదేవతాత్మక పదార్థపర్యాయ శబ్దాత్మకంబులగు నిఘంటువులుకూడ నిరుక్తాంతగతములె. నిఘంటు సంజ్ఞక గ్రంథము పంచాధ్యాయాత్మకము యాస్కమహాముని ప్రణీతము.

ఛందస్సు :—మంత్రములు పాదబద్ధ ఛందోవిశేష విశిష్టంబులు. తదజ్ఞానంబున నిందా శ్రవణంబునంబట్టియు, ఛందోవిశేష నిమిత్తానుష్ఠాన విశేష విధానంబునంబట్టియు, ఛందోజ్ఞానమాకాంక్షించి తత్ప్రకాశనార్థమై “ధీ, శ్రీ, స్త్రీ,” త్యాద్యష్టాదశకండికాత్మకంబగు ఛందోగ్రంథము పింగళమహాముని విరచితము. అందుఁ గండికాత్రయంబున “గాయత్రీ, ఉస్తిక్, అనుష్టుప్, బృహతీ, పంక్తి, త్రిష్టుప్, జగతీ” త్యాది సప్తఛందము లవాంతరభేదంబులతో నిరూపితంబులు. ప్రసం

గవశమునఁ బురాణాదుల నుపయోగించు లౌకిక ఛందములు ను వ్యక్తంబులు.

జ్యోతిషము :—వైదికకర్మాంగ దర్శ పురాణమాసాది కాలజ్ఞానార్థమై యియ్యది యాదిత్యగర్గాది మహామునుల చేఁ బ్రణీతంబయ్యె.

కల్పము :—శాఖాంతరీయగుహోప సంహారమున వైదికానుష్ఠాన క్రమవిశేష జ్ఞాననిమిత్తమై కల్పసూత్రములు రచింపఁబడెను. అయ్యవి ప్రయోగభేదంబునఁ ద్రివిధంబులు. హాత్రప్రయోగప్రతిపాదకము లాశ్వలాయనాది ప్రణీతములు. ఆధ్వర్యవప్రయోగ ప్రతిపాదకము లన్యకృతములు, ఔద్గాత్రప్రయోగప్రతిపాదకములు లాఠ్యాయన ద్రాక్షాయణాది విరచితములు. ఇవిధంబున వేదాంగములు ప్రయోజనభేదంబున భిన్నములు.

పురాణములు :—సర్వప్రతిసర్వ వంశమన్వంతరవంశానుచరిత ప్రతిపాదకంబులగు నష్టాదశపురాణములు బాదరాయణ మహాముని ప్రణీతములు. బ్రాహ్మము, పాద్మము, వైష్ణవము, శైవము, భాగవతము, నారదీయము, మార్కండేయము, ఆగ్నేయము, భవిష్యము, బ్రహ్మవైవర్తము, లైంగము, వారాహము, స్కాందము, వామనము, కౌర్మము, మాతస్యము, గారుడము, బ్రహ్మాండము, ఉపపురాణములుకూడ బహువిధంబులు ద్రష్టవ్యంబులు.

న్యాయము :—అన్వీక్ష కీనామకంబగు న్యాయశాస్త్రము, పంచాథ్యాయ, గౌతమమహామునిచే రచింపఁబడియె. ప్ర

మాణప్రమేయ సంశయ ప్రయోజన దృష్టాంత సిద్ధాంతావయ
వతర్కనిర్ణయవాదజల్పవితండాహేత్వాభాసఫలజాతినిగ్రహ
స్థానాఖ్యంబులగు పోడశపదార్థంబుల నుద్దేశలక్షణపరీక్షాదు
లచే దత్వజ్ఞానము కలుగుట దీనిప్రయోజనము. మఱియు
వైశేషిక శాస్త్రము కణాద ప్రణీతము. భావపదార్థంబుల
గు ద్రవ్యగుణకర్మసామాన్యవిశేష సమవాయంబులయొక్క
యు, సభావపదార్థముయొక్కయు సాధర్మ్యవైధర్మ్యప్రతిప
త్తి కలుగుట దీని ప్రయోజనము.

మీమాంస :—ఇయ్యది కర్మమీమాంస, శారీరక
మీమాంస యని రెండువిధములు. అందు ద్వాదశాధ్యాయ
కర్మమీమాంస “అథాత్థో ధర్మజ్ఞానా” ఇత్యాది “అన్వాహ
ర్యేచదర్శనాత్” ఇత్యంతమునఁ జెప్పంబడినది జైమిని మహా
మునిచే రచింపఁబడియె. అందు ధర్మప్రమాణము, ధర్మభేదా
భేదంబులు, శేషశేషిభావము, క్రత్వర్థపురుషార్థభేదము,
ప్రయుక్తివిశేషము, శ్రుత్యర్థపఠనాదిక్రమభేదము, అధికా
రివిశేషము, ఊహము, వాదము, తంత్రము, ప్రసంగంబను ని
య్యవిక్రమంబున ద్వాదశాధ్యాయంబులఁ బ్రదర్శింపఁబడియె.
మఱియు సంకర్షణకాండమధ్యాయ చతుష్టయము జైమిని
ప్రణీతము. అదిదేవతాకాండ సంజ్ఞచే బ్రసిద్ధంబయ్యునుపాస
నాకర్మ ప్రతిపాదకంబుగాన కర్మమీమాంసాంతర్గతము.

శారీరకమీమాంస.—చతుర్థాధ్యాయ “అథాత్థో
బ్రహ్మజ్ఞానా” ఇత్యాది “అనావృత్తిః శబ్దాత్,” ఇత్యంతమున
జీవ బ్రహ్మైక్యసాక్షాత్కార హేతు శ్రవణాది విచారప్రతిపా

దకంబులగు నధ్యాయములను ప్రదర్శింపుచున్నదై బాదరాయ
ణ ప్రణీతమయ్యె.

ప్రథమమున—స్పష్టబ్రహ్మ లింగయ క్తంబులగు వా
క్యంబులు, అస్పష్ట బ్రహ్మలింగయ క్తములగు సుషాస్య బ్ర
హ్మవిషయకములు, అస్పష్టబ్రహ్మలింగవిజ్ఞేయ విషయకములు,
ప్రధానవిషయత్వమున సందిహ్యమానావ్యక్తజాదులును జి
తితంబులయ్యు, సర్వవేదాంత వాక్యముల సాక్షాద్యోగంబునఁ
బరంపరామోగంబుననైనఁ బ్రత్యగభిన్నాద్వితీయబ్రహ్మమం
దుఁ దాత్పర్యము.

ద్వితీయమున—సాంఖ్యయోగకాణాద స్మృతులచేత
ను, దత్తయ క్తతర్కములచేతను వేదాంత సమన్వయమునకు
విరోధపరిహారము ; స్వపరపక్షస్థాపనానిరాకరణరూప విచా
రంబున సాంఖ్యాది మతములకు దోషప్రతిపాదనము, మహా
భూతసృష్ట్యాదుల పరస్పరవిరోధపరిహారము జీవవిషయంబులు
ను, ఇంద్రియ విషయక శ్రుతుల విరోధపరిహారమును దెలి
యఁబడ వేదాంతములకు బ్రహ్మ సమన్వయముసిద్ధముకాఁగఁ
దర్శాదివిరోధశంకాపరిహారంబున నవిరోధము.

తృతీయమున—జీవునకుఁ బరలోక గమనాగమననిరూ
పణంబున నైరాగ్యము, తత్త్వం పదార్థముల శోధనము,
నానాశాఖాపరితపునరు క్తపదోప సంహారము సగుణవిద్యలం
దు శాఖాంతరీయ గుణోపసంహారానుప సంహారములు, నిర్గు
ణబ్రహ్మవిద్యకు బహిరంగసాధనములగు నాశ్రమయజ్ఞాదులం

తరంగసాధనములగు శమదమాదులును దెలియంబడ సాధనని రూపణము.

చతుర్థఁబున—బ్రహ్మోపాసనా శ్రవణాద్యా వృత్తులచే సగుణ నిర్గుణ బ్రహ్మను సాక్షాత్కరించి జీవునకుఁ బుణ్య పాపాలేపసంక్షయమున జీవన్ముక్తి, మ్రియమాణోత్క్రాంతి ప్రకారము, సగుణబ్రహ్మవేత్తకు మృత్యునంతరోత్తర మార్గాభిధానము, సగుణనిర్గుణబ్రహ్మవేత్తలకు బ్రహ్మలోక విదేహకై వల్యములును దెలియంబడ బ్రహ్మవిద్యల ఫలవిశేష నిణయము. ఇదియె సర్వశాస్త్రములకుమూఢాన్యము. శాస్త్రాంతరము లెల్ల నిందుపగమనించుఁ గావున సర్వమోక్షాభిలాషుకులకు నిదియె యాదరణీయము. శ్రీశంకర భగవత్పాదప్రత్యయ ప్రకారమునఁ సర్వసిద్ధాంతితము.

ధర్మశాస్త్రములు:-—మనుయాజ్ఞవల్క్యవిష్ణుయమాంగిరోవసిష్ట దక్షసంగ్రహతాతప పరాశరకాతమ శంఖలిఖిత హాఠితాపస్తంబోశనోవ్యాస కాత్యాయన బృహస్పతి దేవల నారద పైఠీనప్రభృతి మహామునులచే నియ్యవి వర్ణాశ్రమ ధర్మవిశేషములఁ బ్రతిపాదించునవియై రచింపఁబడియె. వాల్మీకి వ్యాసకృత రామాయణ మహాభారతంబు లితిహాసంబులనంబడి ధర్మశాస్త్రాంతర్గతములు.

ఆయుర్వేదము :-—సూత్రము, శారీరము, ఇంద్రియము, చికిత్స, నిదానము, విమానము, కల్పము, సిద్ధి యను నివి యష్టస్థానము లిందుఁగలవు. బ్రహ్మ, ప్రజాపతి, అశ్వీ, ధన్వం

తరి, ఇంద్రుడు, భరద్వాజుడు, ఆత్రేయుడు, అగ్ని వేశుడు, మొదలగువారిచే నిది యుపదిష్టంబై చరకునిచే సంక్షేపింపఁబడియె. అందుననే సుశ్రుతునిచే బంచస్థానాత్మక ప్రస్థానాంతరము చేయఁబడియె. ఇంకను వాగ్భట్టాదికృతంబు లనేకంబులు తెలియఁబడు. వాఙ్మతరణంబను కామశాస్త్రము సుశ్రుతునిచే నభిహితంబుగాన నిందంతర్భూతము. పంచాధ్యాయాత్మకంబగు కామశాస్త్రము వాత్సేయనవిరచితము. విషయమై రాగ్యము దీనిప్రయోజనము. శాస్త్రోద్దీపితమార్గమున విషయభోగమున దుఃఖమాత్రపర్యవసానము. చికిత్సాశాస్త్రమునకు రోగనివృత్తి సాధనజ్ఞానము ప్రయోజనము.

ధనుర్వేదము :— దీక్షాసంగ్రహసిద్ధిప్రయోగపాదములుగలది విశ్వామిత్రప్రణీతము. ప్రథమమున- ధనుర్లక్షణము, అధికారనిరూపణము; ధనువుముక్తము, అముక్తము, ముక్తముక్తము, యంత్రముక్తమని నలు తెఱంగులు. ముక్తముచక్రాదులు, అముక్తము ఖడ్గాదులు, ముక్తముక్తము శల్యావాంతరభేదము, యంత్రముక్తము శరాదులు. ముక్తమున కస్త్రమనియు, నముక్తమునకు శస్త్రమనియు వ్యవహారము. అయ్యవి బ్రాహ్మ వైష్ణవ పాశుపత ప్రాజాపత్యాగ్నేయాదులనేకవిధంబులు. సమంత్రకముల, సాధితదైవతముల, నెవరికధికారముండునట్టి క్షత్రియకుమారుల సహచరులు పదాతి రథ గజతురగారాధులు నలు తెఱంగులు. ఇందు దీక్షాభిషేక శకున మంగళకరణాదికములు నిరూపితములు. ద్వితీయమున- సర్వశస్త్రవిశేషంబుల నాచార్యునకు లక్షణపూర్వకముగ సం

హరణప్రకారము. తృతీయమున- గురుసంప్రదాయసిద్ధములగు నస్త్రవిశేషముల పునఃపునరభ్యాసము మంత్రదేవతాసిద్ధిరణము. చతుర్థమున- దేవతార్చనాభ్యాసాదులచే సిద్ధములగు నస్త్రవిశేషముల ప్రయోగవిధానము. క్షత్రియుల స్వధర్మాచరణము, యుద్ధము, దుష్టదస్యుచోరాదులనలన ప్రజాపాలనము, ధనుర్వేదప్రయోజనము.

గాంధర్వము:—భరతునిచే రచింపబడియె. అందు గీత నృత్య వాద్యముల బహువిధార్థములు ప్రపంచితములు. దేవతారాధన నిర్వికల్పకసమాధ్యాదిసిద్ధి, గాంధర్వవేదప్రయోజనము.

ఇట్లే నీతిగజాశ్వనూపచతుష్ఠక్తికళాశాస్త్రము లర్థశాస్త్రము లివి నానామునులచే విరచితములు. లాకికాశాకికప్రయోజనభేదమున ద్రష్టవ్యములు.

సాంఖ్యము:—కపిలమహాముని విరచితము. “అథత్రివిధదుఃఖాత్యంత నివృత్తిరత్యంత పురుషార్థః” ఇత్యాదిషడధ్యాయము. అందు విషయములు, ప్రధానకార్యములు, విషయవైరాగ్యము, విరక్తులగు పింగళాకురరాదుల యాభ్యాసములు, పరపక్షనిర్జయము, సర్వార్థసంక్షేయమును తెలుపబడె. ప్రకృతిపురుషవిశేషజ్ఞానము దీనిబ్రయోజనము.

యోగము:—పతంజలిప్రణీతము. “అథ యోగానుశాసనం” ఇత్యాది పాదచతుష్టయాత్మకము. అందుఁ జిత్తవృత్తినిరోధాత్మకంబగు సమాధియభ్యాసము, వైరాగ్యస్వరూ

పము, తత్సాధనమును; క్షీప్తచిత్తునకు సమాధిస్థితి కై యను నియమాసన ప్రాణాయామ ప్రత్యాహార ధ్యానధారణసమాధులగు నష్టాంగములు, యోగవిభూతులు, కై వల్యమును దెలుపబడియె. ఇందువలన విజాతీయప్రత్యయనిరోధద్వారమున నిదిధ్యాసనస్థితియే ప్రయోజనము.

పాశుపతము:—పశుపతిమతము. పశుపాశవిమోక్షణ కై “అధాతః పాశుమతం యోగవిధిం వ్యాఖ్యాస్యామః” ఇత్యాది పంచాధ్యాయాత్మకము. పశుపతివిరచితము. కార్యరూపుడగు జీవుడు, పశుకారణము పశుపతియగు నీశ్వరుడు, యోగము, పశుపతియందు జిత్ర సమాధానము, విభాసిత త్రిషవణస్నానాదిప్రకారము లిందు నిరూపితములు. దుఃఖాత్యంతనివృత్తియే మోక్షము దీనిప్రయోజనము.

నైష్ఠికము:—నారదాదివిరచితము. పంచరాత్రము. అందు వాసుదేవ సంకర్షణ ప్రకృత్యమ్నా నిగుర్ధ నామకంబులగు చతుర్విధపదార్థములు ప్రకటితములు. వాసుదేవభగవానుడు సర్వకారణుడగు పరమేశ్వరుడనియు, వానిచే సంకర్షణాఖ్యుడగు జీవుడు కలుగుననియు, వానివలన మనోనామక ప్రద్యుమ్నుడు వానివలన ననిగుర్ధనామకాహంకారమును గలుగునని యందు జెప్పబడు. పూర్వోక్తంబులెల్ల వాసుదేవాశభూతంబులనియు, దదభిన్నములనియు, మనోవాక్కాయవృత్తులచే వాసుదేవారాధనముచేసి జనుడు కృతకృత్యుడగుననియు దెలియవచ్చెడిని.

ఇట్లు త్రయీశబ్దమున నష్టాదశవిద్య లెఱుగుటయుఁగా క లోకంబున ముప్పదిరెండువిద్య లరువదినాలుగు కళలనియుఁ బ్రతీతికలదు. సాంగవేదోపవేదములు పదునాలుగు, మీ మాంసా, తర్క, సాంఖ్య, వేదాంత, యోగే, తిహాస, పురాణ, స్మృతి, నాస్తికమతా, ర్థశాస్త్ర, కామశాస్త్ర, శిల్ప, లాక్ష్మి, కావ్య, దేశభాషా, వసరోక్తి, యావనమత, దేశాది ప్రచలితధర్మశాస్త్రము లివి పదునెనిమిదియుఁగలసి ముప్పది రెండు. ఇంతియకాక, హావభావాదిసంయుక్తనతానాదికళలు గాంధర్వమున, శిరావ్రణవ్యధశల్య గూఢాహృతికరణములు, నృత్యాది ప్రసనారోపాదికరణములు, పాషాణధాత్వాదిధారణ భస్మకరణములు, యావదిక్షువికారకృతులు, ధాత్వేష్వధిసంయోగక్రియలు, ధాతుసాంకర్యపాథకర్యకరణము లాయుర్వేదమున, పూహారచనా యుద్ధసంయోజనాదికళలు ధనుర్వేదమున, మృత్తికాకాష్ట పాషాణ ధాతుభాండాది సత్త్రియాకళలు, చిత్రాద్యా లేఖనకళలు, పటబంధాదికరణకళలు, రత్న వేధాది స్వర్ణాది యాదార్థ్యజ్ఞానకాచపాత్రాదికరణ జ్ఞానకళ లివి ముప్పదిరెండునుగలసి చతుష్షస్థికళలు, సీతీసారాది గ్రంథములందు సవి స్రరములు.

సాధారణముగఁ బ్రసానము లారంభవాదము, పరిణామవాదము, వివర్తవాదమని త్రివిధములు. ప్రథమము:—పార్థివజలీయతై జనవాయవీయములగు చతుర్విధపరమాణువులు ద్వ్యణుకాదిక్రమమున బ్రహ్మాండపర్యంతము జగతినారంభించును. కారణవ్యాపారమున నసత్కార్యము సముత్పన్నమగు

ననియుఁ దార్కిక మీమాంసకులమతము. ద్వితీయము:—
సత్త్వరజస్తమోగుణాత్మకంబగు ప్రధానమే మహాదహంకారా
దిక్రమమున జగదాకృతినిఁ బరిణమించును. కార్యము పూర్వ
మందుండియుఁ గారణవ్యాపారమున నభివ్యక్తమయ్యెడి. ఇటు
ల సాంఖ్యయోగపాశుపతసమ్మతము. బ్రహ్మపరిణామము జగ
తనియు నైష్ఠ్యవహితము. తృతీయము:—స్వప్రకాశక పర
మానందాద్వితీయమగు బ్రహ్మ స్వమాయావశంబున మిథ్యా
జగదాకారంబునఁ గల్పితమగునని బ్రహ్మవాదుల సిద్ధాంతము.

సకలప్రస్థానకర్తలగు మహామునులకు విషర్తవాదము
నఁ బర్యవసానమగుటంజేసి వేదాంతప్రతిపాద్యాద్వితీయుండ
గు పరమేశ్వరునియందే తాత్పర్యము. ఆమహామునులు సర్వ
జ్ఞులుకాని భ్రాంతులుకారు. కాని బహిర్విషయప్రవణాత్ముల
కు నాపాతపరమపురుషార్థమునఁ బ్రవేశముసంభవించునని నా
స్తిక్యనివారణమునకై యామహామునులచేఁ బ్రకారభేదము
లు చూపఁబడెను. కాన వారియాశయముఁ దెలియలేమింజేసి
వేదవిరుద్ధార్థమునఁ దదీయతాత్పర్యముత్రేప్తించుచున్నవార
లై తత్తత్సత్యబహుళగ్రహిణజనంబులు ఋజుకుటిలనానాగతు
లఁ బొందుటంబట్టియు నెల్లవారికి నంతఃకరణగుర్ధివశమునఁ బ
శ్చాదృజమాగ్నాశ్రయణముననే సన్యాగప్రవేశము పర్యవ
సానమునఁ బరమేశ్వరప్రాప్తియు సంభవించునని దెలియ
వచ్చెడిని.

శ్లో॥ లసతేభూతికాయేన ద్విజరాజేనరాజతే
ఏకాత్మనే నమోనిత్యం హరయేచహరాయచ॥

ఉ. ఈధరణి మహాజనులఁహీనకీళాధగులాత్మభారతీ
 నాధుఁడైమానమంచుసుమనఃస్థితి దివ్యరసంబుగ్రోలుచున్
 బోధమహస్కులైరి, నుతఁభూరిధరోన్నతమానవల్లి గం
 గాధరమాధవీకృతవిఁకాసవిలాసిత యోగవైఖరిన్.

తే. గీ. శ్రీనివాసాస్పదముభంగిఁజెలఁగినాడ
 గురుతరణి తనుహితకృపాసురుచివలన
 నమరియున్నాడ, నేకాన్వయాభిజాత
 సౌమ్యసుమతీసీతారామశాస్త్రియనగ. శ్రీశ్రీశ్రీ

100103

